

“మధురమైన పిల్లలారా - ఇప్పుడు ఈ ప్రపంచము ఆశ వదిలేసిన (హిప్పిలేస్) కేసుగా ఉంది.

అందరూ మరణిస్తారు. అందువలన దీని పై మమకారాన్ని వదిలి నన్ను ఒక్కరినే స్మృతి చేయండి”

ప్రశ్న:- సేవ చేసేందుకు ఉత్సాహము లేకుండుటకు కారణమేమి ?

సమా:- 1. లక్షణాలు సరిగ్గా లేకుంటే, తండ్రిని స్మృతి చేయకుంటే సేవ చేసేందుకు ఉత్సాహముండదు. ఏదో ఒక వ్యతిరేక(ఉల్టా) కర్త జరుగుతూ ఉంటుంది. అందువలన సేవ చేయలేరు. 2. మీరు మరణిస్తే మీ కొరకు ప్రపంచమంతా మరణించినట్లే అని తండ్రి ఇచ్చిన మొదటి ఆదేశాన్ని(డైరెక్షన్ ను) అమలుపరచరు. అందువలన బుద్ధి దేహము, దేహ సంబంధాలలో చిక్కుకొని ఉంటుంది. అందువలన సేవ చేయలేరు.

పాట:- ఓం నమః శివాయ,.....

ఓంశాంతి. ఇప్పుడు మీరు భక్తి మార్గములోని పాట విన్నారు. నమః శివాయ అని అంటారు. శివుని నామము మాటి మాటికి తలుస్తూ ఉంటారు. ప్రతి రోజు శివాలయానికి వెళ్తారు. ఇతర పండగలు ఏవైతే ఉన్నాయో, వాటిని సంవత్సరానికి ఒక్కసారి జరుపుకుంటారు. పురుషోత్తమ మాసము కూడా ఉంటుంది, పురుషోత్తమ సంవత్సరము కూడా ఉంటుంది. నమః శివాయ అని ప్రతి రోజు అంటూ ఉంటారు. శివుని పూజించేవారు చాలామంది ఉన్నారు. శివుడు రచయిత, అత్యంత ఉన్నతమైన భగవంతుడు. పతితపావన పరమపిత పరమాత్మ శివుడు అని కూడా అంటారు. ప్రతి రోజు పూజ కూడా చేస్తారు. ఇది సంగమ యుగమని, పురుషోత్తములుగా తయారయ్యే యుగమని పిల్లలైన మీకు తెలుసు. ప్రాపంచిక చదువు ద్వారా ఏదో ఒక ఉన్నతమైన పదవి పొందుతారు కదా. ఈ లక్షీనారాయణులు ఈ పదవిని ఎలా పొందుకున్నారో, విశ్వానికి ఎలా యజమానులుగా అయ్యారో ఎవ్వరికీ తెలియదు. నమః శివాయ అని కూడా అంటారు. మీరే తల్లి-తండ్రి,..... అని ప్రతి రోజు వారి మహిమను గాయనము చేస్తారు. అయితే వారు ఎప్పుడు మాతా-పితలై వారసత్వాన్ని ఇస్తారో ఎవ్వరికీ తెలియదు. ప్రపంచములోని మనుష్యులకు ఏమీ తెలియదని మీకు తెలుసు. భక్తిమార్గములో ఎన్నో ఎదురుదెబ్బలు తింటూ ఉంటారు. అమరనాథ యాత్రకు మనుష్యులు గుంపులు గుంపులుగా వెళ్తారు. అనేక ఎదురుదెబ్బలు తింటారు. ఇలా ఎవరికైనా చెప్తే కోపడతారు. కొంతమంది పిల్లలైన మీకు మాత్రమే లోలోపల చాలా సంతోషముంది. బాబా, మిమ్ములను గుర్తించినప్పటి నుండి మా సంతోషానికి అవధులే లేవు అని కూడా వ్రాస్తూ ఉంటారు. ఎన్ని కష్టాలొచ్చినా సంతోషంగా ఉండాలి. మేము తండ్రి వారిగా అయ్యామని ఎప్పుడూ మర్చిపోరాదు. మనము ఇప్పుడు శివబాబాను పొందుకున్నామని పిల్లలైన మీకు తెలుసు. కనుక మీకు అపారమైన సంతోషముండాలి. మాయ మాటిమాటికి మరహింపజేస్తుంది. మాకు నిశ్చయముంది, బాబాను తెలుసుకున్నామని కూడా భలే వ్రాస్తారు. అయినా పోను పోను చల్లబడతారు. 6-8 మాసాలు, 2-3 సంవత్సరాలు రాకుంటే ఈ పిల్లలకు పూర్తి నిశ్చయబుద్ధి లేదని, పూర్తి నషా ఎక్కలేదని బాబా భావిస్తారు. ఇలాంటి అనంతమైన తండ్రి నుండి 21 జన్మల వారసత్వము లభిస్తుందని నిశ్చయముంటే చాలా సంతోషంతో, నషాలో ఉండాలి. ఉదాహరణానికి ఎవరి కొడుకునైనా రాజు దత్తు తీసుకోవాలని అనుకుంటాడు. ఈ విషయం గురించి తన తండ్రి

మరియు రాజు మాట్లాడుకుంటున్నారని, రాజు తనను వారసునిగా చేసుకుంటాడని ఆ పిల్లవానికి తెలిస్తే అతనికి చాలా సంతోషము కలుగుతుంది కదా. నేను రాజు కొడుకుగా అవుతానని తెలిసినా లేక పేదవాని కొడుకు ధనవంతునికి దత్తుగా వెళ్తానని తెలిసినా అతడికి చాలా సంతోషం కలుగుతుంది కదా. నన్ను ఫలానావారు దత్తు తీసుకుంటారని తెలిస్తే పేదరికపు దుఃఖాన్ని మర్చిపోతాడు. కానీ అది కేవలం ఒక్క జన్మ విషయమే. ఇచ్చట 21 జన్మలకు వారసత్వము తీసుకుంటామనే సంతోషము పిల్లలకుంటుంది. దాని కొరకు అనంతమైన తండ్రిని పృతి చేయాలి, అంతేకాక ఇతరులకు దాల చూపాలి. పతితపావనులైన శివబాబా వచ్చారని అందరికీ తెలపాలి. వారు వచ్చి నేను మీ తండ్రినని తెలియజేస్తున్నారు. ఈ విధంగా నేను మీ అనంతమైన తండ్రినని ఏ మనిషీ చెప్పలేడు. 5 వేల సంవత్సరాల క్రితము కూడా వచ్చానని తండ్రి తెలిపిస్తున్నాడు. అప్పుడు కూడా నన్నొక్కరినే పృతి చేయండి అని చెప్పాను. పతితపావన తండ్రినైన నన్ను పృతి చేస్తేనే మీరు పతితుల నుండి పావనముగా అవుతారు. పతితుల నుండి పావనమయ్యేందుకు ఇక ఏ ఇతర ఉపాయము లేదు. ఒక్క తండ్రి మాత్రమే పతితపావనుడు. కృష్ణుని భగవంతుడని అనరు. గీతాభగవానుడు పునర్జన్మ రహితుడైన ఒక్క పతితపావనుడు మాత్రమే. మొట్టమొదట ఈ విషయము అందరిచే వ్రాయించండి. గొప్పవారు వ్రాసింది చూస్తే ఇది సరియైనదని భావిస్తారు. సాధారణ మనుష్యులు వ్రాసింది చూస్తే, వీరి పై బ్రహ్మకుమారీల ఇంద్రజాలము పని చేసిందని, అందువలన అలా వ్రాశారని భావిస్తారు. అదే గొప్పవారైతే అలా అనరు. మీరు ఏమి చెప్పినా, ఇంత చిన్నవారు పెద్ద మాటలు మాట్లాడుతున్నారని అనగా భగవంతుడు వచ్చారని చెప్తున్నారని భావిస్తారు. భగవంతుడు వచ్చారని ఊరకే చెప్పరాదు. అలా చెప్తే ఎవ్వరూ అర్థం చేసుకోరు. ఇంకా హేళన చేస్తారు. ఇరువురు తండ్రిలని తెలపాలి. మొదటనే భగవంతుడు వచ్చారని నేరుగా చెప్పరాదు ఎందుకనగా ఇప్పుడు ప్రపంచంలో భగవాన్ అని పిలిపించుకునేవారు చాలామంది ఉన్నారు. అందరూ స్వయాన్ని భగవంతుని అవతారమును అని భావిస్తారు. అందువలన యుక్తితో ఇద్దరు తండ్రిల రహస్యాన్ని అర్థం చేయించాలి. ఒకరేమో హద్దులోని తండ్రి, మరొకరు అనంతమైన తండ్రి. ఆ తండ్రి పేరు 'శివుడు'. వారు సర్వాత్మలకు తండ్రి. కనుక పిల్లలకు తప్పక వారసత్వమును ఇచ్చి ఉంటారు. శివజయంతిని కూడా జరుపుకుంటారు. వారే వచ్చి స్వర్గ స్థాపన చేస్తారు. కనుక నరకము తప్పక నాశనమౌతుంది. దానికి గుర్తుగా మహాభారత యుద్ధము ఉంది. భగవంతుడు వచ్చారని నేరుగా చెప్తే ఎవ్వరూ అర్థం చేసుకోరు. ఇలా దండోరా వేస్తూ ఉంటారు. ఇలాంటి వ్యతిరేక సర్వీసు చేస్తే, సేవ ఇంకా తగ్గిపోతుంది. ఒకవైపు భగవంతుడు వచ్చారని, భగవంతుడు చదివిస్తున్నారని చెప్తూ, మరోవైపు వివాహము చేసుకుంటారు. అప్పుడు జనులు భగవంతుడు చెప్తున్నారని, చదివిస్తున్నారని చెప్తూ ఉండినారే మరి మీకిప్పుడు ఏమయ్యింది? అని అడుగుతారు. అందుకు మేము వినింది చెప్పామని మీరంటారు. ఎలాగైతే హిందూ ధర్మము వారు తమకు తామే దెబ్బ తీసుకున్నట్లుగా అలా ఇక్కడ కూడా పిల్లల ద్వారా అనేక రకాల విఘ్నాలు వస్తాయి. వాస్తవానికి దేవీ దేవతా ధర్మానికి చెందినవారు, కానీ మేము హిందువులమని చెప్పుకుంటారు. అనగా తమకు తామే కించపరుచుకున్నారు కదా. పూజ్యులుగా ఉన్నప్పుడు మా కర్మలు, ధర్మము శ్రేష్ఠముగా ఉండేవని, ఆసురీ మతము ద్వారా అవి భ్రష్టముగా అయిపోయాయని ఇప్పుడు మీకు తెలుసు. ఆసురీ మాయావీ మతము వలన మనమే మన ధర్మానికి గ్లాని కలిగించుట ప్రారంభిస్తాము. అందుకే వారు ఆసురీ

సంప్రదాయానికి చెందినవారని, దైవీ సంప్రదాయము వారికి రాజయోగము నేర్పిస్తానని బాబా స్వయంగా చెప్తున్నారు. ఇప్పుడిది కలియుగము. ఎవరైతే ఈ జ్ఞానాన్ని వింటారో, వారు అసురుల నుండి పరివర్తన చెంది దేవతలుగా అవుతారు. దేవతలుగా అయ్యేందుకే ఈ జ్ఞానమునిస్తారు. 5 వికారాలను జయిస్తే దేవతలుగా అవుతారు. అంతేకానీ అసురులకు, దేవతలకు మధ్య యుద్ధమేదీ జరగలేదు. అంతేకాక ఎవరి వైపు భగవంతుడున్నారో వారికి విజయము లభించిందని, భగవంతుని పేరు కృష్ణుడని తప్పుగా వ్రాశారు. వాస్తవానికి మీరు మాయతో యుద్ధము చేస్తారు. తండ్రి కూర్చోని అనేక విషయాలు అర్థం చేయిస్తూ ఉంటారు. కానీ ఎంత తమోప్రధానంగా ఉన్నారంటే కొద్దిగా కూడా అర్థం చేసుకోరు. తండ్రిని పృతి చేయలేరు. పృతి కూడా నిలవనంతగా బుద్ధి తమోప్రధానంగా ఉందని, అందుకే శ్రీమతానికి వ్యతిరేక(ఉల్టా) కర్మలు చేస్తూ ఉంటామని అర్థం కూడా చేసుకుంటారు. మంచి మంచి పిల్లలు కూడా బొత్తిగా పృతి చేయరు. లక్షణాలు బాగుపడవు. అందుకే సేవ చేయాలనే ఉత్సాహము రాదు. దేహ సహితము దేహ సంబంధాలన్నిటినీ చంపేయండి అనగా మర్చిపోండి. వాస్తవానికి మీరు మరణిస్తే మీ కొరకు ప్రపంచము మరణిస్తుందని అంటారు. తండ్రి కూర్చోని ఈ విషయాలన్నీ అర్థం చేయిస్తున్నారు. నా వారుగా అయినందున వీటన్నిటినీ బుద్ధి ద్వారా మరచి నన్నొక్కరినే పృతి చేయమని తండ్రి కూర్చోని తెలుపుతున్నారు. ఎవరికైనా జబ్బు చేసి ఆశ వదిలేసిన కేసుగా ఉంటే వారి పై మమకారాన్ని తొలగించుకోవలసి వస్తుంది. ఆ సమయములో వారికి రామ-రామ అని అనమని చెప్తారు. ఇప్పుడు తండ్రి కూడా ఈ ప్రపంచము చాలా ఆశ వదిలేసిన కేసు(ప్రొవాప్ లెస్ కేసు) అని చెప్తున్నారు. ఇది సమాప్తము అవ్వనే అవుతుంది. అందరూ మరణిస్తారు. కనుక దీని పై మమకారాన్ని వదిలేయమని అంటున్నారు. ప్రపంచములోనివారు ఆశ వదిలేసిన వారి వద్ద రామ-రామ అని శబ్దము చేస్తూ ఉంటారు. ఇక్కడ ఒకరి మాట కాదు, మొత్తం ప్రపంచమంతా వినాశనము కానున్నది. కనుక నన్నొక్కరినే పృతి చేయండినీ మీకు ఒకే మంత్రమునిస్తున్నారు. బాబా అనేక విధాలుగా విశదీకరించి చెప్తున్నారు. ఇప్పుడు పురుషోత్తమ మాసము వస్తే పురుషోత్తమ యుగము గురించి కూడా తెలుపుతూ ఉంటారు. అర్థం చేయించేందుకు చాలా వివేకముండాలి. మంచి ధారణ కలిగి ఉండాలి. ఏ పాప కర్మలూ చేయరాదు. అనుమతి లేకుండా ఏదైనా వస్తువు తీసుకొనుట, తినుట - ఇది కూడా చాలా గుప్తమైన పాపము. నియమాలు చాలా కఠినముగా ఉన్నాయి. పాపము చేసి తెలపకుండా ఉంటే ఆ పాపము వృద్ధి చెందుతూ ఉంటుంది. ఇచ్చట పిల్లలైన మీరు పుణ్యాత్మలుగా అవ్వాలి. మనకు పుణ్యాత్మలతో స్నేహము, పాపాత్మలతో విరోధము ఉంటుంది. భక్తి మార్గములో కూడా మంచి కర్మలు ఆచరిస్తే మంచి ఫలము లభిస్తుందని దాన పుణ్యాది మంచి కర్మలు చేస్తారు కదా. ఇది డ్రామా అయినా భగవంతుడు మంచి కర్మలకు మంచి ఫలమునిస్తారని అంటారు. కానీ ఇది నా పని కాదని తండ్రి చెప్తున్నారు. ఇదంతా డ్రామాలో నిశ్చయమై ఉంది. డ్రామానుసారము తండ్రి తప్పక రావలసి ఉంటుంది.

తండ్రి చెప్తున్నారు - నేను వచ్చి అందరికీ దారి తెలపాలి. ఇందులో కృప మొదలైన విషయాలేవీ లేవు. బాబా, మీ కృప ఉంటే మేము మిమ్ములనెప్పుడూ మర్చిపోమని వ్రాస్తారు. తండ్రి చెప్తున్నారు - నేను ఎప్పుడూ కృప మొదలైనవి చూపను. ఇవి భక్తి మార్గములోని మాటలు. మీరే మీ పై కృప చూపుకోవాలి. తండ్రిని పృతి చేస్తే వికర్మలు వినాశనమౌతాయి. భక్తిమార్గములోని విషయాలు జ్ఞాన

మార్గములో ఉండవు. జ్ఞాన మార్గమనగా చదువు. టీచరు ఎవ్వరి పైనా దయ చూపరు. ప్రతి ఒక్కరు చదవాల్సిందే. తండ్రి ఇచ్చే శ్రీమతమును అనుసరించాలి కదా. కానీ స్వంత మతమును (మన్మతము) అనుసరించినందున కొద్దిగా కూడా సర్వీసు చేయరు. పిల్లలు పూర్తి పుణ్యాత్మలుగా తయారవ్వాలి. కొద్దిగా కూడా పాపము చేయరాదు. చాలామంది పిల్లలు ఎప్పుడూ వారు చేసిన పాపాలు తెలపరు. అటువంటివారు ఉన్నత పదవిని పొందలేరని తండ్రి చెప్తున్నారు. ఉన్నతి చెందువారు వైకుంఠ రసమును గ్రోలుతారు..... అను గాయనముంది. ఇది చాలా ఉన్నతమైన పదవని పిల్లలకు తెలుసు. క్రిందపడితే దేనికీ పనికి రారు. అశుద్ధ అహంకారము, క్రోధము, లోభము ఇవి కూడా తక్కువైనవి కాదు. లోభము, మోహము కూడా సర్వ నాశనము చేసేస్తాయి. పిల్లలు మొదలైన వారి పై మోహముంటే వారే గుర్తుకొస్తూ ఉంటారు. ఆత్మ ఏమో నాకు ఒక్క శివబాబా తప్ప ఇతరులెవ్వరూ గుర్తు రానంత పురుషార్థము చేయాలని చెప్తుంది. ఇదంతా సమాప్తమైపోతుంది. వినాశనము మీ ఎదుటనే నిలిచి ఉంది. వారసత్వము తీసుకోలేరు. కనుక వీరిలో ఏముందని ఇంకా మోహముంచాలి? ఈ విధంగా మీతో మీరే మాట్లాడుకోవాలి. బుద్ధి ద్వారా ప్రపంచమంతటినీ మల్లిపోవాలి. ఇదంతా సమాప్తమైయ్యే తీరాలి. ఒక్కసారిగా అంతా సమాప్తమయ్యే తుఫాన్లు వస్తాయి. అగ్ని ఎక్కడో తగులుకుంటుంది. గాలి వేగముగా వీచిందంటే వెంటనే పూర్తిగా సమాప్తము చేసేస్తుంది. అర్ధగంటలో 100-150 గుడిసెలను సమాప్తము చేసేస్తుంది. ఎండిపోయిన వెదురు అడవికి(పాత ప్రపంచానికి) అగ్ని తప్పక తగులుకుంటుందని మీకు తెలుసు. లేకుంటే ఇంతమంది మనుష్యులు ఎలా మరణిస్తారు. మంచి పిల్లలుగా ఉండి లక్షణాలు కూడా బాగుంటే సేవ కూడా చాలా బాగా చేస్తారు. పిల్లలైన మీకు నషా ఉండాలి. చివరి సమయములో కర్మాతీత అవస్థ వచ్చినప్పుడు నషా పూర్తిగా ఉంటుంది. అంతవరకు పురుషార్థము చేస్తూ ఉంటారు. కాశీలోని శివాలయానికి చాలామంది వెళ్తారు. ఎందుకనగా వారు అత్యున్నతమైన భగవంతుడు. అచ్చట శివుని భక్తి చాలా ఎక్కువగా ఉంది. కాశీకి వెళ్లి అర్ధం చేయించమని బాబా చెప్తూనే ఉంటారు. శివభగవానుడే ఈ లక్ష్మీనారాయణులకు ఈ వారసత్వమునిస్తారు. వారికి ఈ వారసత్వము సంగమ యుగములోనే శివుని నుండి లభించింది. ఇలా తెలిపినందున బ్రహ్మ-సరస్వతులను గురించి కూడా అర్ధం చేసుకుంటారు. చిత్రాలను ఉపయోగించి వీరికీ రాజ్యము ఎలా లభించిందో స్పష్టముగా అర్ధం చేయించవచ్చు. ఈ లక్ష్మీనారాయణుల రాజ్యములో భక్తి మార్గము లేనే లేదు. భక్తి అనాదిగా ఉండనే ఉందని వారంటారు. ఇప్పుడు మీకు ఎంతో జ్ఞానము లభించింది కనుక మీకు చాలా నషా ఎక్కాలి కదా. 21 జన్మలకు రాజ్యభాగ్యమిచ్చేందుకు మనలను స్వయం భగవంతుడే చదివిస్తున్నారని మీకు చాలా నషా ఉండాలి. మీరు విద్యార్థులు కదా. నిశ్చయమున్నవారు - ఈ బ్రహ్మకుమారీలు ఎవరి ద్వారా విని మాకు నిశ్చయం కలిగించారో వారు స్వయం ఎలా ఉంటారు, అటువంటి తండ్రిని మేము తప్పక కలుసుకోవాలని భావిస్తారు. ఎంతవరకు పూర్తి నిశ్చయము కలగదో అంతవరకు ముందుకు రారు. నిశ్చయమున్నవారు వెంటనే పరిగెత్తుకొని వస్తారు. ఇటువంటి తండ్రిని మేము తప్పక కలుసుకుంటాము, వదిలేది లేదు అని అంటారు. బాబా, మేము మీ వారమైపోయాము, మిమ్ములను వదిలి వెళ్ళమని కూడా అంటారు. మీరు ప్రేమించినా, తిరస్కరించినా ఈ పిచ్చివాడు మీ ద్వారాన్ని వదలడు అన్న పాట కూడా ఉంది కదా. అలా అన్నా అందరినీ ఇచ్చటనే కూర్చోపెట్టలేము. సేవ చేసేందుకు పంపవలసి

వస్తుంది. గృహస్థ వ్యవహారములో ఉంటూ కమలపుష్ప సమానముగా తయారవ్వాలి. అలా వ్రాసి కూడా ఇస్తారు. కానీ బయటకు పోతూనే మాయాచక్రంలో చిక్కుకుంటారు. మాయ ఇంత శక్తివంతమైనది. అది చాలా విఘ్నాలు కలిగిస్తుంది. చిన్న దీపానికి మాయావీ తుఫాన్లు చాలా వస్తాయి. ఈ పాటల సారమును కూడా తండ్రి వచ్చి అర్థం చేయిస్తున్నారు. ఇప్పుడు మీ పురుషోత్తమ యుగము జరుగుతూ ఉంది. భక్తుల పురుషోత్తమ మాసము గడిచిపోయింది. తండ్రి అంటున్నారు - పతితులను పావనముగా చేసేందుకు నేను ఈ సంగమ యుగములో వస్తాను. చాలా మంచి విశదీకరణ ఇస్తున్నాను.

మంచిది. సేవలో వృద్ధి కొరకు రోజురోజుకు కొత్త - కొత్త యుక్తులు వెలువడుతూనే ఉంటాయి. మంచి-మంచి చిత్రాలు తయారౌతూ పోతాయి. ఆలస్యమైతే పని దురుస్తేగా (దోష రహితంగా) అవుతుందని అంటారు కదా. తయారుగా ఉన్న(రెడీమేడ్) సరుకు లభిస్తుంది. దాని ద్వారా ఎవరైనా అర్థము చేసుకోగలరు. మెట్ల చిత్రము(సీడ్) చాలా బాగుంది. మేము పావనముగా ఉన్నామని ఈ సమయంలో ఎవ్వరూ చెప్పలేరు. పావన ప్రపంచమని సత్యయుగమును మాత్రమే అంటారు. ఈ లక్ష్మీనారాయణులు పావన ప్రపంచానికి యజమానులు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఏ కొద్దిగానైనా పెద్ద పాపము గానీ, సూక్ష్మపాపము గానీ చేయరాదు. దీని పై చాలా చాలా గమనముంచాలి. ఏ వస్తువునూ దాచుకొని తీసుకోరాదు. లోభము, మోహముల పై కూడా చాలా గమనముంచాలి.
2. సర్వ నాశనము చేయు అశుద్ధ అహంకారాన్ని త్యాగము చేయాలి. ఒక్క తండ్రి తప్ప ఇతరులెవ్వరూ స్మృతి రాకూడదు - ఈ పురుషార్థము చేయాలి.

వరదానము:- “స్మృతి అనే సర్వైట్ ద్వారా వాయుమండలాన్ని తయారుచేసే

విజయారత్న భవ ”

సేవాధారి ఆత్మల మస్తకం పై విజయతిలకం దిద్దబడే ఉంది. కానీ ఏ స్థానములో సర్వీసు చేయాలో ఆ స్థానం పై అక్కడికి పోక ముందే సర్వైట్ యొక్క కాంతిని ప్రసరింపజేయాలి. స్మృతి అనే సర్వైట్ ద్వారా అనేక ఆత్మలు సహజంగా సమీపానికి వచ్చు వాయుమండలం తయారవుతుంది. దాని వలన తక్కువ సమయంలో వేయి రెట్ల సఫలత లభిస్తుంది. అందుకు మేము విజయీ రత్నాలము అను దృఢ సంకల్పము చేయండి. తద్వారా ప్రతి కర్మలో విజయం ఇమిడి ఉంటుంది.

స్లోగన్:- “ఏ సేవ అయితే స్వయాన్ని లేక ఇతరులను డిస్టర్బ్ చేస్తుందో,

ఆ సేవ సేవ కాదు కానీ భారమవుతుంది ”